

# പതിമൂന്നാം കേരള നിയമസഭ

## ആറാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ - 2777

19.12.2012-ൽ മറുപടിയ്ക്ക്

### വെള്ളായണി സ്പോർട്സ് സ്കൂളിലെ പരിശീലകർ

ചോദ്യം


ഉത്തരം

ശ്രീ. പി. എ. മാധവൻ

ശ്രീ. എ.പി. അനീൽകുമാർ  
(പട്ടികജാതി-പിന്നോക്ക സമുദായക്ഷേമവും  
വിനോദസഞ്ചാരവും വകുപ്പ് മന്ത്രി)

(എ)	പട്ടികജാതി വകുപ്പിന്റെ കീഴിൽ വെള്ളായണിയിൽ പ്രവർത്തിക്കുന്ന സ്പോർട്സ് സ്കൂളിൽ കുട്ടികളെ പരിശീലിപ്പിക്കുന്നതിനായി എത്ര പരിശീലകരുണ്ടെന്ന് അറിയിക്കാമോ;	(എ)	പട്ടികജാതി വികസന വകുപ്പിന്റെ കീഴിലുള്ള വെള്ളായണി സ്പോർട്സ് സ്കൂളിൽ കുട്ടികളെ പരിശീലിപ്പിക്കുന്നതിനായി സ്പോർട്സ് ഓഫീസർ ഉൾപ്പെടെ മൊത്തം എട്ട് പരിശീലകർ നിലവിലുണ്ട്. പ്രസ്തുത സ്കൂളിൽ അനുവദിച്ചിട്ടുള്ള മൂന്ന് തസ്തികകളിൽ ഡെപ്യൂട്ടേഷൻ വ്യവസ്ഥയിലുള്ള ഒരു സ്പോർട്സ് ഓഫീസറും, ദിവസവേതനാടിസ്ഥാനത്തിൽ രണ്ട് പരിശീലകരും ജോലി നോക്കി വരുന്നു. ഇവരെ കൂടാതെ സ്പോർട്സ് കൗൺസിൽ നിയോഗിച്ചിട്ടുള്ള നാല് പരിശീലകരും സ്പോർട്സ് & യൂത്ത് അഫയേഴ്സ് ഡയറക്ടറേറ്റിൽ നിന്നും ഒരു പരിശീലകനും ഈ സ്കൂളിൽ ജോലി ചെയ്തുവരുന്നുണ്ട്.
(ബി)	ഇവരുടെ വേതനവ്യവസ്ഥകൾ എന്തെല്ലാമെന്ന് അറിയിക്കുമോ;	(ബി)	ദിവസ വേതനാടിസ്ഥാനത്തിൽ ജോലി നോക്കുന്ന രണ്ട് പരിശീലകർക്ക് പ്രതിദിനം 350/- രൂപ വേതനവും ഡെപ്യൂട്ടേഷൻ വ്യവസ്ഥയിൽ ജോലി നോക്കിവരുന്ന സ്പോർട്സ് ഓഫീസറുടെ ശമ്പളവും (അടിസ്ഥാന ശമ്പളം 16,580/- രൂപ) പട്ടികജാതി വികസന വകുപ്പിൽ നിന്നും നൽകിവരുന്നു. സ്പോർട്സ് കൗൺസിൽ പരിശീലകരുടെ ശമ്പളം സ്പോർട്സ് കൗൺസിലും,

			സ്പോർട്സ് & യൂത്ത് അഫയേഴ്സ് ഡയറക്ടറേറ്റിൽ നിന്നുള്ള പരിശീലകന്റെ ശമ്പളം പ്രസ്തുത ഡയറക്ടറേറ്റിൽ നിന്നും നൽകിവരുന്നു.
(സി)	കരാർ അടിസ്ഥാനത്തിൽ താൽക്കാലിക പരിശീലകർ പ്രവർത്തിക്കുന്നുണ്ടോ;	(സി)	ഇല്ല.
(ഡി)	പ്രസ്തുത സ്പോർട്സ് സ്കൂളിലെ പരിശീലകർക്ക് സ്പോർട്സ് കൗൺസിൽ അംഗീകരിച്ച വേതനം നൽകാൻ നടപടികൾ സ്വീകരിക്കുമോ?	(ഡി)	പ്രസ്തുത സ്പോർട്സ് സ്കൂളിൽ ദിവസവേതനാടിസ്ഥാനത്തിൽ നിയമിച്ചിട്ടുള്ള രണ്ട് പരിശീലകരെ കരാറടിസ്ഥാനത്തിൽ നിയമിക്കുന്നതിനും ഇവരുടെ വേതനം സ്പോർട്സ് കൗൺസിൽ പരിശീലകർക്ക് നൽകുന്ന അടിസ്ഥാന ശമ്പളത്തിന് തുല്യമായി (18000/- രൂപ) വർദ്ധിപ്പിക്കണമെന്നുള്ള ആവശ്യം പരിശോധിച്ചു വരുന്നു.

  
സെക്ഷൻ ഓഫീസർ

2